




## ທະນາຄານແຫ່ງ ສປປ ລາວ ປັບປຸງການຈັດຕັ້ງ



ໃນທ້າຍອາທິດແລ້ວນີ້, ທະນາຄານແຫ່ງ ສປປ ລາວ (ທຫລ) ໄດ້ຈັດຕັ້ງພິທີປະກາດການຈັດຕັ້ງ ຢູ່ບັນດາກົມ ແລະ ທຽບເທົ່າກົມພາຍໃນຂອງ ທຫລ ແລະ ໄດ້ຍົກຍ້າຍ, ແຕ່ງຕັ້ງພະນັກງານຂັ້ນກົມຈຳນວນໜຶ່ງ ໂດຍການໃຫ້ກຽດ ເຂົ້າຮ່ວມຂອງທ່ານ ສອນໄຊ ສິດພະໄຊ ກຳມະການສູນກາງພັກ, ເລຂາຄະນະພັກ, ຜູ້ວ່າການ ທຫລ; ພ້ອມນີ້ ຍັງມີບັນດາ ຄະນະນຳ, ຄະນະກົມ ແລະພາກສ່ວນກ່ຽວຂ້ອງ ເຂົ້າຮ່ວມ.

ການແຕ່ງຕັ້ງ ແລະຍົກຍ້າຍໃນຄັ້ງນີ້ ແມ່ນໄດ້ອະນຸມັດໃຫ້ທ່ານ ຄຳຊຸ່ນ ມິ່ງບຸບຜາ ວ່າການຫົວໜ້າສາຂາ ທຫລ ພາກເໜືອ ແຂວງຫຼວງພະບາງ ພັກວຽກລຳຮັບນະໂຍບາຍອຸດໜູນບຳນານ; ຍົກຍ້າຍ ແລະແຕ່ງຕັ້ງທ່ານນາງ ໂພທິຈິນ ທຳມະເທວາ ວ່າການຫົວໜ້າກົມຄຸ້ມຄອງທະນາຄານທຸລະກິດ ເປັນຫົວໜ້າສາຂາ ທຫລ ພາກເໜືອ ແຂວງຫຼວງພະບາງ; ຍົກຍ້າຍ ແລະ ແຕ່ງຕັ້ງທ່ານ ອາລຸນ ບຸນຍິງ ຫົວໜ້າກົມຄຸ້ມຄອງສະຖາບັນການເງິນ ເປັນຫົວໜ້າກົມຄຸ້ມຄອງທະນາຄານທຸລະກິດ; ແຕ່ງຕັ້ງທ່ານ ພູຂິງ ຈິນທະຈັກ ຜູ້ອຳນວຍກາທະນາຄານການຄ້າຕ່າງປະເທດລາວ ມະຫາຊົນ (ທຄຕລ) ຜູ້ເກົ່າ

ມາເປັນຫົວໜ້າກົມຄຸ້ມຄອງສະຖາບັນການເງິນ; ຍົກຍ້າຍທ່ານ ຄຳພຸດ ສິດທິລາດ ຫົວໜ້າກົມນະໂຍບາຍເງິນຕາ ເປັນ ຜູ້ອຳນວຍການ ທຸລະກິດ ຜູ້ໃໝ່; ຍົກຍ້າຍ ແລະ ແຕ່ງຕັ້ງທ່ານ ນາງ ຂັນແກ້ວ ຫຼ້າມະນີເງົາ ຫົວໜ້າກົມບັນຊີ ແລະ ການ ເງິນ ເປັນຫົວໜ້າກົມນະໂຍບາຍເງິນຕາ; ຍົກຍ້າຍ ແລະ ແຕ່ງຕັ້ງທ່ານນາງ ນະຄອນສີ ມະໂນທັມ ຮອງຫົວໜ້າກົມ ນະໂຍບາຍເງິນຕາ ເປັນວ່າການຫົວໜ້າກົມບັນຊີ ແລະ ການເງິນ; ແຕ່ງຕັ້ງທ່ານ ບຸນທະວີ ສຸກດາວິງ ວ່າການຫົວໜ້າກົມ ພິມຈຳໜ່າຍ ເປັນຫົວໜ້າກົມພິມຈຳໜ່າຍ; ຍົກຍ້າຍ ແລະ ແຕ່ງຕັ້ງທ່ານ ສົມເພັດ ວົງຄຳຈັນ ຮອງຫົວໜ້າກົມບໍລິການ ທະນາຄານ ເປັນຮອງຫົວໜ້າສູນບໍລິການເກັບຊື້ໜີ້ ແລະ ຮັບຝາກເກັບໜີ້; ສັບຊ້ອນ ແລະ ແຕ່ງຕັ້ງທ່ານ ພຸດສາລາ ອົມ ດາລາ ຍົກຍ້າຍມາຈາກທະນາຄານພັດທະນາລາວ ເປັນຮອງຫົວໜ້າສະຖາບັນການທະນາຄານ, ແຕ່ງຕັ້ງທ່ານນາງ ເພັດ ສະໝອນ ແສງຈັນ ຫົວໜ້າພະແນກນະໂຍບາຍເງິນຕາ ແລະ ອັດຕາແລກປ່ຽນ, ກົມນະໂຍບາຍເງິນຕາ ເປັນຮອງຫົວໜ້າ ກົມນະໂຍບາຍເງິນຕາ, ແຕ່ງຕັ້ງທ່ານ ໂພຕະມິ ພຸດທະວົງ ວ່າການຫົວໜ້າສາຂາ ເປັນຫົວໜ້າສາຂາ ທຫລ ພາກເໜືອ ແຂວງອຸດົມໄຊ.

ໃນໂອກາດດັ່ງກ່າວ, ທ່ານ ສອນໄຊ ສິດພະໄຊ ເລຂາຄະນະພັກ, ຜູ້ວ່າການ ທຫລ ໄດ້ກ່າວວ່າ: ການແຕ່ງຕັ້ງ ແລະ ຍົກ ຍ້າຍໃນຄັ້ງນີ້ ເປັນໄປຕາມກົດເກນພາວະວິໃສ ແລະ ລະບຽບກົດໝາຍຂອງ ສປປ ລາວ ແນໃສ່ເພື່ອ ພັດທະນາກົງຈັກການຈັດຕັ້ງໃຫ້ມີການຫັນປ່ຽນ ທີ່ດັ່ງໜ້າ, ມີບາດກ້າວຂະຫຍາຍຕົວ ແລະ ສົມຄູ່ກັບການຂະຫຍາຍຕົວ ຂອງວຽກງານໃນສະພາບການໃໝ່ ແລະ ພ້ອມນັ້ນ ທ່ານໄດ້ຕີລາຄາສູງ ຕໍ່ໜາກຜົນແຫ່ງການນຳພາ-ຊີ້ນຳຂອງບັນດາທ່ານ ພ້ອມຄະນະນຳ ທີ່ສາມາດສ້າງໄດ້ຜົນງານພື້ນເດັ່ນຫຼາຍດ້ານ ເປັນການປະກອບສ່ວນເຂົ້າໃນການພັດທະນາຂະແໜງການ ທະນາຄານໃຫ້ມີຄວາມເຂັ້ມແຂງ ແລະ ທັນສະໄໝເປັນກ້າວໆ; ພ້ອມກັນນັ້ນ, ທ່ານຍັງໃຫ້ທິດຊີ້ນຳ ຕໍ່ຜູ້ທີ່ໄດ້ຮັບໜ້າທີ່ໃ ັໝ່ ຈຶ່ງພ້ອມກັນສືບຕໍ່ເສີມຂະຫຍາຍໜາກຜົນທີ່ດັ່ງໜ້າຂອງຄະນະນຳຊຸດເກົ່າໃຫ້ດີຂຶ້ນເປັນກ້າວໆ; ພ້ອມກັນປັບປຸງ ແລະ ແກ້ໄຂຂໍ້ຄົງຄ້າງ ຈຳນວນໜຶ່ງໃຫ້ໝົດໄປ ແລະ ນຳພາກົມກອງ/ທະ ນາຄານຂອງຕົນກ້າວຂຶ້ນ ຢ່າງບໍ່ຢຸດຢັ້ງ.

**# ຂ່າວ: ຣັດສະໝີ ດວງສັດຈະ**

**ໃຊ້ເງິນກີບທົ່ວທັງຊາດ ສ້າງບົດບາດຄ່າເງິນລາວ**

